

कार्यालय ज्ञाप

मा0उच्चतम न्यायालय द्वारा रिट याचिका संख्या-350/1993 ईस्लामिक एकेडमी आफ एजुकेशन व अन्य बनाम स्टेट आफ कनार्टक व अन्य में पारित निर्णय के अनुपालन में अधिसूचना दिनांक 25 फरवरी, 2004 में निहित प्राविधानों के अनुसार मा0न्यायमूर्ति (सेवानिवृत्त) श्री बी0एन0महेशोत्रा की अध्यक्षता में गठित प्रवेश परीक्षा समिति की दिनांक 12-2-2006 को आयोजित बैठक में बी0एड0पाठ्यक्रम संचालित करने वाली निजी संस्थाओं की प्रबन्धकीय कोटे की 50 प्रतिशत सीटों पर प्रवेश के सम्बन्ध में विचार विमर्श किया गया। स्टेट कोटे की 50 प्रतिशत सीटों पर विश्वविद्यालय द्वारा संस्थाओं को छात्र आवंटित किये गये हैं। बैठक में 27 संस्थाओं के प्रतिनिधियों द्वारा प्रतिभाग किया गया, जिसमें सर्वसम्मति के उपरान्त निम्नांकित निर्णय लिये गये:-

- (1) प्रबन्धकीय कोटे (कुल प्रवेश क्षमता का 50 प्रतिशत) की सीटों पर प्रवेश विश्वविद्यालय द्वारा आयोजित करायी गयी बी0एड0प्रवेश परीक्षा में सम्मिलित हुए छात्रों में से निर्धारित कटआफ के आधार पर संस्थाओं द्वारा मैरिट से किये जायेंगे, जिसके लिए विश्वविद्यालय द्वारा कुल वांछित प्रवेश क्षमता का 7 गुना कट आफ निर्धारित होगा।

- (2) बी0एड0पाठ्यक्रम संचालित करने वाली संस्थाओं की एसोशियेशन द्वारा प्रकाशित विज्ञापन के कम में आवेदन पत्र सम्बन्धित संस्था जहाँ अन्यथा प्रदेश लेना चाहता है में जमा किया जाना होगा उसकी प्रति सम्बन्धित विश्वविद्यालय के कुल सचिव तथा कुमायूं विश्वविद्यालय से सम्बन्धित संस्थाओं में प्रवेश के इच्छुक छात्रों द्वारा निदेशक, उच्च शिक्षा, उत्तरांचल हल्द्वानी-नैनीताल (राजकीय महिला महाविद्यालय परिसर न्याबी रोड) एवं हेमवती नन्दन बहुगुणा गढ़वाल विश्वविद्यालय की सम्बन्धित संस्थाओं में प्रवेश लेने वाले छात्रों द्वारा उप निदेशक, उच्च शिक्षा, शिविर कार्यालय, बी0-88 सेक्टर-4 कटारी मार्ग डिफेंस कालोनी-देहरादून में जमा करना होगा।

- (3) प्रवेश काउन्सलिंग के उपरान्त मैरिट के आधार पर किये जाने हैं जब तक प्रवेश सूची अन्तिम न हो जाय तथा उसे शासन/विश्वविद्यालय के नामित अधिकारी द्वारा अनुमोदित न कर दिया जाय तब तक किसी भी अन्यथा को शुल्क जमा नहीं किया जाना है।

यह अवगत कराया गया, कि एक अभ्यर्थी द्वारा कई संस्थाओं में आवेदन किया गया है। उनके द्वारा सामूहिक रूप से काउन्सिलिंग करने का प्रस्ताव किया गया। स्ववित्त पोषित संस्थाओं के प्रतिनिधियों की उपस्थिति में दिनांक 01-4-2006 को सामूहिक काउन्सिलिंग का निर्णय लेते हुए यह निर्धारित हुआ है कि काउन्सिलिंग के लिए स्थान का चयन निजी संस्थाओं द्वारा ही किया जाना होगा परन्तु प्रवेश के लिए मैरिट वाइज छात्रों को बुलाया जाना होगा।

3- इस पर निर्णय हो जाने के उपरान्त कुमायूँ विश्वविद्यालय से सम्बद्ध संस्थाओं द्वारा प्रबन्धकीय कोटे की सीटों पर प्रवेश के लिए सल्ट(अल्मोडा)में काउन्सिलिंग का स्थान निर्धारित करते हुए शासकीय प्रतिनिधि नामित करने का अनुरोध किया गया। पूर्व में यह भी निर्णय लिया गया था कि संस्थाओं में प्रबन्धकीय कोटे की सीटों पर प्रवेश के लिए जो भी आवेदन पत्र प्राप्त होंगे उनकी सूची मैरिटवार बनाकर निदेशक उच्च शिक्षा को अनिवार्य रूप से उपलब्ध करायी जानी होगी सूची का मिलान निदेशालय द्वारा करते हुए सूची को सार्वजनिक स्थान पर प्रदर्शित करना होगा। संस्थाओं द्वारा उपलब्ध करायी गयी सूची में मिलान के उपरान्त यह ज्ञात हुआ कि कतिपय अभ्यर्थियों के नाम सूची में उपलब्ध नहीं हैं, काउन्सिलिंग हेतु उन सभी आवेदकों को आमन्त्रित नहीं किया गया है जिनके द्वारा विभिन्न संस्थाओं में प्रवेश हेतु आवेदन किया गया है साथ ही काउन्सिलिंग हेतु तिथि भी पर्याप्त समय पूर्व नहीं दी गयी है। सम्बन्धित संस्थाओं द्वारा पूर्व में लिये गये निर्णयों का अनुपालन न करने के कारण काउन्सिलिंग को स्थगित करने का निर्णय शासनादेश संख्या-364/उच्च शिक्षा/2006 दिनांक 10-4-2006 को लेते हुए संस्थाओं से यह कहा गया कि वे अपना पक्ष प्रवेश परीक्षा समिति के समक्ष प्रस्तुत कर दें।

4- दिनांक 10-4-2006 को प्रवेश परीक्षा समिति की बैठक(जिसमें 16 स्ववित्त पोषित संस्थाओं के प्रतिनिधियों द्वारा प्रतिभाग किया गया था) में यह निर्णय लिया गया कि संस्थावार काउन्सिलिंग कराये जाने में समय लगने के कारण काउन्सिलिंग सामूहिक होगी। प्रवेश प्रक्रिया को शासन/विश्वविद्यालय द्वारा नामित अधिकारियों द्वारा भी अनुमोदित किया जाना होगा काउन्सिलिंग ऐसे स्थान पर आयोजित करायी जानी होगी जो परिवहन,आवास आदि दृष्टिकोण से उचित हो जिससे काउन्सिलिंग में सम्मिलित होने वाले अभ्यर्थियों को अनावश्यक परेशानी न हो।

5- उक्त विवरण से स्पष्ट है कि विश्वविद्यालय द्वारा स्टेट कोटे की सीटों पर प्रवेश कराये जा चुके हैं तथा प्रबन्धकीय कोटे की सीटों पर स्ववित्त पोषित संस्थाओं की सहमति के उपरान्त ही समय-समय पर दिशा निर्देश निर्गत करने के उपरान्त भी प्रवेश प्रक्रिया पूर्ण नहीं हो पाने के कारण छात्रों को अनावश्यक परेशानी हो रही है तथा जन सामान्य में भी भ्रम की स्थिति उत्पन्न हो रही है साथ ही प्रदेश के

दूरस्थ स्थान हिटाणु (उत्तरकाशी) एवं सल्ट(अल्मोडा) में काउन्सिलिंग के लिए स्थान प्रस्तावित होने के कारण जन सामान्य द्वारा विरोध भी किया गया।

6-

अतः छात्र हित एवं जन सामान्य की सुविधा के दृष्टिकोण से शासन द्वारा प्रवेश परीक्षा समिति की बैठक दिनांक 06 मई 2006 में अनुमोदन के उपरान्त कुमायू विश्वविद्यालय, नैनीताल से सम्बद्ध संस्थाओं में प्रबन्धकीय कोटे की सीटों पर प्रवेश के सम्बन्ध में निम्नांकित निर्णय लिया गया है:-

(1) कुमायू विश्वविद्यालय, नैनीताल से सम्बद्ध संस्थाओं में प्रबन्धकीय कोटे की सीटों पर प्रवेश के लिए जिन अभ्यर्थियों द्वारा पूर्व में विभिन्न स्ववित्त पोषित संस्थाओं में आवेदन किया गया है उनको निजी स्ववित्त पोषित संस्थाओं द्वारा सामूहिक काउन्सिलिंग में उपस्थित होने के लिए प्रदेश के सर्वाधिक प्रचलन के समाचार पत्रों में सूचना दी जानी होगी जिसके लिए उन्हें समुचित समय दिया जाना होगा। तिथि एवं समय का निर्धारण विश्वविद्यालय की सहमति के उपरान्त किया जायेगा जिसकी सूचना निदेशालय तथा विश्वविद्यालय के प्रतिनिधियों को भी दी जानी होगी। प्रवेश प्रक्रिया स्ववित्त पोषित संस्थाओं द्वारा ही सम्पादित की जानी है विश्वविद्यालय द्वारा छात्र हित तथा शिक्षण कार्य शीघ्र प्रारम्भ करने के लिए हल्द्वानी में सुविधाजनक स्थान पर काउन्सिलिंग कराये जाने में सहयोग प्रदान किया जायेगा। प्रवेश के लिए आवंटन विश्वविद्यालय एवं शासन द्वारा नामित प्रतिनिधियों की उपस्थिति में किया जायेगा। सभी स्ववित्त पोषित संस्थाओं एवं निदेशक उच्च शिक्षा के द्वारा प्राप्त सूची के मिलान के उपरान्त ही काउन्सिलिंग की जानी होगी। काउन्सिलिंग के लिए सुरक्षा आदि की व्यवस्था संस्थाओं द्वारा ही की जानी होगी जिसके लिए विश्वविद्यालय तथा निदेशालय द्वारा संस्थाओं के अनुरोध पर यथावश्यक सहयोग प्रदान किया जा सकता है। इस सम्बन्ध में सम्पूर्ण प्रवेश प्रक्रिया 25-5-2006 तक पूर्ण की जानी होगी। संस्थाओं द्वारा प्रवेश के समय संस्था में ही छात्रों से निर्धारित शुल्क बैंक ड्राफ्ट के माध्यम से ही लिया जाना होगा सभी संस्थाओं में प्रवेश के लिए प्रतीक्षा सूची भी तैयार की जानी होगी। सम्पूर्ण प्रक्रिया शासन तथा विश्वविद्यालय द्वारा नामित प्रतिनिधियों के द्वारा अनुमोदित होने के उपरान्त छात्रों को प्रवेश के लिए सूचना संस्थाओं की एसोशियेशन द्वारा सामूहिक रूप से समाचार पत्रों में प्रकाशित की जानी होगी। जिसमें छात्रों के प्रवेश के लिए उचित समय दिया जाना होगा समय का निर्धारण विश्वविद्यालय तथा शासन द्वारा नामित प्रतिनिधियों की सहमति के उपरान्त ही किया जायेगा।

S.P.
(एस0राजू)
सचिव

संख्या: 432 / XXIV(6) / 2006 तददिनोक्त।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित:-

- (1) कुल सचिव, कुमायूँ विश्वविद्यालय, नैनीताल।
- (2) निदेशक, उच्च शिक्षा, उत्तरांचल, हल्द्वानी-नैनीताल।
- (3) कुमायूँ विश्वविद्यालय के क्षेत्रान्तर्गत की समस्त बी०ए०पाठ्यक्रम संचालित करने वाली संस्थाये।
- (4) विभागीय आदेश पुस्तिका।

आज्ञा से,
सिपाई
(के०पी०पाटनी)
अनु सचिव।